

## నరునిలో ఉన్న నరకుణ్ణి ప్రేమాస్తుంతో వథించండి

ప్రేమస్వరూపులారా! ఈ జగత్తునందు సుఖము, దుఃఖము, శాంతి, అశాంతి ... మొదలైనవన్నీ మార్పుచెందునవే. మానవుడు తన నిజ స్వరూపాన్ని గుర్తించుకోలేక నశ్యరమైన దేహమే నిత్యసత్యమని బ్రహ్మించి, దేహాన్ని నమ్ముకొని జీవిస్తున్నాడు. మానవుడు సమష్టి జీవియేగాని, వ్యష్టిజీవి కాడు. తాను ఒంటరిగా జీవించడానికి ఇష్టపడడు. కానీ, తాను సమష్టి స్వరూపుడననే సత్యాన్ని గుర్తించుకోలేక వ్యష్టిస్వరూపుడనని, దేహాన్ని స్వరూపుడనని బ్రహ్మించి దుఃఖానికి గురి అవుతున్నాడు. అనేకత్వంలోని ఏకత్వమే సత్యము. ఈ సత్యాన్ని గుర్తించడమే మానవుని ప్రధాన లక్ష్యము. భారతీయ సంస్కృతికూడా ఇదే బోధించింది. కానీ, మానవుడు ఏకత్వాన్ని, సమత్వాన్ని విస్కరించి భిన్నత్వాన్ని ఆలోచిస్తా, ఆచరిస్తా, అనుసరిస్తా అశాంతి ననుభవిస్తున్నాడు.

వేదములోని ప్రమాణపూర్వకమైన సత్యమును, అంతరార్థమును ప్రజలకు విపులంగా వివరించి ప్రచారం చేసేవారు ఈనాడు చాలా అరుదుగా ఉన్నారు. కొందరు గ్రంథములను చదివి, పెద్దల ప్రబోధాలను శ్రవణం చేసి తద్వారా ఏదో కొంత అర్థం చేసికొనగల్లినపుటికీ వారు కూడాసత్యమును పూర్తిగా గుర్తించుకోవడానికి ప్రయత్నించడంలేదు. ప్రాచీనకాలములో హిరణ్యకృతిపుట, హిరణ్యకశిపుల వంటి రాక్షసులు వేదమును పరిపూర్ణంగా పరించి అర్థము చేసుకున్నవారైనపుటికీ తమయందున్న సత్యతత్త్వాన్ని పూర్తిగా విస్కరించి అసత్యము, అనిత్యము, అప్రమాణమైన మార్గములను అవలంబించారు. ఇరువురూ గొప్ప విద్యావంతులే, గొప్ప సైంటిస్టులు కూడా. కానీ, అధిక భాగము ‘నెగెటివ్ క్యాలిటీస్’కు అనగా, ప్రాకృతమైన తలంపులకు చోటిచ్చి పాజిటివ్ తత్త్వాన్ని విస్కరించారు. వారి కోవకు చెందినవాడే సరకాసురుడు. అతనుకూడా గొప్ప విద్యావంతుడే, గొప్ప శక్తిసామర్థ్యములు గలవాడే. కానీ, అతనిలో నెగెటివ్ గుణాలు అధికంగా ఉండడంచేత అతని శక్తిసామర్థ్యములన్నీ నిరుపయోగమై పోయినాయి.

### చైతన్యానికి తల్లి చేసిన హితీపదేశం

ఒకపర్యాయం చైతన్య మహోప్రభువు తల్లివద్దకు వెళ్లి, “అమ్మా! నేను విద్యాభ్యాసముకొరకు వెళుతున్నాను. అనుజ్ఞ ఇమ్ము”ని కోరాడు. అప్పుడామే, “నాయనా! ఈ ప్రపంచంలో ఎన్నో విధములైన విద్యలున్నవి. కానీ, అవన్నీ ఏనాటికైనా అంత్యమయ్యేవేగాని, అభివృద్ధికి తోడ్పడేవి కావు. లౌకికమైన విద్యలన్నీ పరిమితమైన ప్రమాణములతో కూడినవి. ఆధ్యాత్మిక విద్యయే నిజమైన విద్య. దానికాక పరిమితి లేదు. దానికి మరణము లేదు. అది సత్యమై, నిత్యమై ప్రకాశిస్తా ఉంటుంది. అట్టి విద్యను నీవు అభ్యసించు”, అని బోధించింది. అందువల్లనే, చైతన్యుడు నిరంతరం కృష్ణసామాన్ని జపిస్తా, గ్రామగ్రామాల్లోను, వీధివీధిలోను కృష్ణతత్త్వమును ప్రచారం చేస్తా వచ్చాడు.

అన్నదానము కన్న అధిక దానంబేది  
తల్లిదండ్రుల కన్న దైవమేది  
జపతపంబులకన్న సత్యశేలంబేది  
దయకంటే ఎక్కువ ధర్మమేది

సుజన సంగతి కన్న చూడ లాభంజేది  
 క్రోధంబు కన్న శత్రుత్వమేది  
 బుణముకంటెను నరులకు రోగమేది  
 ధరణి నపక్కిర్చి కంటెను మరణమేది  
 సర్వదా కీర్తి కంటెను సంపదేది  
 సృష్టికంటెను మించు ఆభరణమేది

శత్రుత్వమును దూరము చేసుకొని మిత్రత్వమును అభివృద్ధిపరచు కోవాలి. ఇదే ఈనాడు అన్నింటికంటే అత్యవసరమైన విద్య. పురుషుక్తము, ‘సహస్ర శీర్షా పురుషః సహస్రాక్షః సహస్ర పాత్తి’, అని చెప్పడంలో అంతరార్థ మేమిటి? భగవంతుడు వ్యష్టిస్వరూపుడు కాడు, తాను సమష్టిస్వరూపుడు; సర్వజీవులయందు, సర్వప్రాణులయందు కదలక మెదలక స్థిరంగా ఉన్నాడు. భగవంతుణ్ణి తనయందే ఉంచుకొని మానవుడు ఎందుకింత కష్టపడుతున్నాడు?! భగవంతుణ్ణి ఎక్కడైనా దర్శించవచ్చును, స్పర్శించ వచ్చును, ఆయనతో సంభాషించవచ్చును. కానీ, అట్టి పట్టుదల, పరమ ప్రేమ తనయందు లేకపోవడంచేతనే మానవుడు బాధలకు గురి అవుతున్నాడు.

ఒకపర్యాయం చైతన్యుడు కృష్ణమందిరానికి వెళ్ళి, “కృష్ణ! నీవు లోకనాథుడవు, ప్రాణనాథుడవు. నాకు లొకికమైన భోగభాగ్యములు అక్కరేదు. నీ వైకుంరము నాకక్కరేదు, కైలాసము నాకక్కరేదు. మోక్షము నాకవసరం లేదు. నాకు ప్రేమ ఒక్కటే చాలు. నిన్ను ప్రేమించే ప్రేమను నాకు ప్రసాదించు”, అని ప్రార్థించాడు. వెంటనే ‘తథాస్తు!’ అని అతనికి వినిపించింది. దైవాన్ని ప్రేమించకపోతే మానవుడు ఎన్ని విద్యలు నేర్చినను, ఎన్ని శక్తులు సంపాదించినను అవస్త్రి వ్యర్థమే. భగవంతుడు ఒక్క ప్రేమకుమాత్రమే వశడౌతాడు. ప్రేమయే ప్రాణము. ప్రేమకు మార్పి లేదు, కూర్చు లేదు. ప్రాపంచిక సంబంధమైనవి ఎన్ని ఉన్నప్పటికీ అవస్త్రి మధ్యలో జారిపోయేటటువంటివే. కనుకనే, చైతన్యుడు తనకు నిత్యసత్యమైన ప్రేమను అనుగ్రహించవలసిందిగా కృష్ణుణ్ణి ప్రార్థించాడు. స్వర్గము, కైలాసము, వైకుంరము.... ఇవస్తే భగవంతుని బ్రాంచాఫీసు అడ్డసులు. హృదయమే భగవంతుని నిజమైన అడ్డసు. అక్కడే భగవంతుడు నిశ్చలుడై ఉన్నాడు.

### సరకాసుర సంపాదం

శ్రీకృష్ణుడు సత్యభామాసమేతుడై సరకాసురుని పైకి యుద్ధానికి వెళ్ళాడు. సత్యభామ చేతిలో సరకాసురుడు హతుడయ్యాడు. సర్వశక్తిమయుడైన కృష్ణుడే అతనిని ఎందుకు హతమార్పకూడదు? సత్యభామచేత ఎందుకు చంపించాడు? అనగా, భగవంతుని చేతిలో మరణించడానికికూడా కొన్ని క్షాలిఫికేషన్లుండాలి. సరకాసురుడు దయాప్రేమలు లేని రాక్షసుడు. అలాంటి దుర్మార్గనికి తన చేతిలో మరణించే అర్థాత లేదని భావించాడు కృష్ణుడు. నరకుడు స్త్రీలను చెఱపట్టి వారిని అనేకవిధాలుగా హింసించాడు. కాబట్టి, ఒక స్త్రీ ద్వారానే వానిని చంపించాలని నిర్ణయించుకొని, సత్యభామను తన వెంటపెట్టుకొని కృష్ణుడు వానిపైకి యుద్ధానికి వెళ్ళాడు. పరమ భక్తురాండైన పదహారువేలమంది రాజపుత్రికలు ఆ రాక్షసుని చేతిలో చిక్కుకొని నరకబాధలను అనుభవిస్తూ వచ్చారు. కృష్ణుడు వారికి స్వేచ్ఛను ప్రసాదించాడు. దీనిని పురస్కరించుకొని త్యాగరాజు కృష్ణుని దివ్యలీలను కీర్తిస్తూ ఇలా గానం చేశాడు:

వాచామగోచరుండవు  
 నీ చరితములు పొగడ బ్రహ్మదులకైన తరమా!  
 హో కృష్ణ! కాచుకున్నాను నా మొర ఆలకించి బ్రోపుమయ్య  
 కాలుడుగొనిపోయిన గురుపుత్రుని తెచ్చి యిచ్చినావు  
 కాళీయుని మదమణచినావు వసుదేవదేవకీ చెర విడిపించినావు  
 వెలదియొంటియైన ఆ ద్రౌపది ‘హోష్టా! కృష్ణ!’ యని మొరలిడ  
 బ్రోచినావు మేలు మేలు పాండవులను గాచినావు.  
 కుచేలుని ఆర్తిదీర్ఘినావు  
 కురూపియైన కుబ్జ వక్రములను పోగొట్టినావు  
 పదహారువేల రమామణులను బ్రోచినావు...

నరకాసుర వథ అనగా ఏమిటి? నరులయందున్న అసురుడే నరకాసురుడు. నరుడనగా ఆత్మస్వరూపుడని అర్థం. అలాంటి నరునిలో దుర్భంములు, దురాలోచనలుగల అసురుడు ప్రవేశించాడు. అలాంటివాడు దుర్మార్గులతోనే సహవాసము చేస్తాడుగాని, సత్యవంతులతో సహవాసము చేయడు; పరమాత్ముని చేరుటకు ప్రయత్నించడు. జన్మజన్మన్నల పాపఫలముచేత వాని మనస్సు ఈవిధంగా పెడమార్గం పడుతుంది.

నేటి మానవుడు తాను గొప్ప విద్యావంతుడనని భ్రమిస్తున్నాడు. కాని, నిజంగా తాను నేర్చినది విద్య కానేకాదు, అది కేవలం అవిద్య. సద్గుణములు, సత్యమాణములు నేర్పించనిది విద్య ఎట్లవుతుంది? రాముడు నేర్చిన విద్యలను రావణుడుకూడా నేర్చుకున్నాడు. కాని, రాముడు సద్గువములు, సత్యర్థులతో కాలము గడిపితే రావణుడు మాత్రం దురాలోచనలు, దుష్టవర్తనలతో తన జీవితాన్ని వ్యర్థం గావించుకున్నాడు. కనుకనే, ప్రజలు రామునికి సమస్కరిస్తున్నారు, రావణుడై దూషిస్తున్నారు. కీర్తి, అపకీర్తులు వ్యక్తియొక్క ప్రవర్తనపైనే ఆధారపడియున్నపాటి. కొంతమంది ఒంటరిగా కూర్చొని ధ్యానము, తపస్సు ఇత్యాది సాధనలు చేయాలని ఆశిస్తున్నారు. ఇది అవివేకం. ఎక్కడ మంచి జరుగుతున్నదో అక్కడికి వెళ్లండి. ఎక్కడ భగవత్ప్రార్థన జరుగుతున్నదో అక్కడికి వెళ్లండి. ఎక్కడ భజన జరుగుతున్నదో అక్కడికి వెళ్లండి. ఎక్కడ పవిత్రమైన పురుషులున్నారో అక్కడికి వెళ్లండి. సర్వజీవులయందు పరమాత్ముడున్నాడని గుర్తించడమే మీ ప్రధాన కర్తవ్యము. దివ్యత్వాన్ని స్మరించడమే కాకుండా భజించడము అత్యవసరము.

నరకాసుర సంహారమగా నరునిలో దాగిన అసురుని చంపడం. ప్రతి వ్యక్తియందు ఒక అసురుడున్నాడు. వానిని చంపాలంటే ఎక్కడికో పోయి అప్రశస్తములను సంపాదించనకర్మాదు. హృదయము నందే ఉన్న ఆత్మస్వరూపాన్ని చింతిస్తూ రావాలి. అదియే ప్రేమస్వరూపము. ప్రేమచేతనే నరునిలో ఉన్న అసురుని సంహారము చేయవచ్చును. వీడు అప్రశస్తములతో చచ్చేవాడు కాడు. ఈ లోకంలో ఎన్ని అప్రశస్తములు లేవు? అవేమి చేయగల్లుతున్నాయి? నిజం చెప్పాలంటే, ఈ అప్రశస్తములద్వారా మానవుడు తనను తానే హింసించుకుంటున్నాడు. మొట్టమొదట తాను ఆత్మాఖిమానమును అభివృద్ధిపరచుకోవాలి. అప్పుడే తనలో ఉన్న నరకుడు చచ్చిపోతాడు. ఈ సత్యాన్ని గుర్తించడమే నిజమైన భక్తి.

### దైవముతో సంబంధము ఏర్పర్చుకోండి

నరకాసుర సంహారంతో అతని రాజ్యంలో గొప్ప పండుగ వాతావరణం నెలకొంది. వాని చావుతో ద్వేషము, రాక్షసత్వము నిర్మాలమైనాయి; అజ్ఞానమనే అంధకారం తొలగిపోయింది. ప్రజలు ఆనందోత్సాహోలతో ఇళ్ళను చక్కగా అలంకరించుకొని దీపాలు వెలిగించారు. ఆ దుర్మార్గు దున్నంత కాలము ఇళ్ళలో ఒక్క దీపము కూడా

కనిపించ లేదు; అసలు ఎక్కడా వెలుతురే లేదు. చీకట్లో ఏముంటాయి? గబ్బిలాలుంటాయి. అదేరీతిగా, అజ్ఞానాంధకారంతో నిండిన హృదయంలో దుర్భణాలు ప్రవేశిస్తాయి. అటువంటి దుర్భనులతో సహవాసం చేస్తే మీరుకూడా ‘గబ్బిలాలు’గా తయారోతారు. కనుక, దుర్భనులతో ఒక్క క్షణంకూడా చేరకూడదు. దానవులయొక్క సంబంధమును దూరంచేసుకొని దైవత్వంతో సంబంధము ఎర్పర్చుకోవాలి. ప్రషోదుడు తన హృదయంలో భగవంతునికి తప్ప అన్యలకు చోటివ్వలేదు; భగవన్నామస్తరణలో తాను లీనమైపోయాడు కనుకనే, భగవత్ప్రేమకు పాత్రుడయ్యాడు. మీరుకూడా ప్రషోదునివలె నామస్తరణతో కాలమును సార్థకం గావించుకోండి. ఈనాడు లోకంలో కళ్ళతో చూడడానికి, చెవులతో వినడానికి వీలుకానటువంటి రాక్షస కృత్యములుజరుగుతున్నాయి. అలాంటివాటికి మనమెందుకు అవకాశ మివ్వాలి? “ఈశ్వర స్వర్వ భూతానాం”. సర్వజీవులయందున్నది భగవంతుడే అని విశ్వసించండి. దైవమును మీ హృదయంలో ప్రతిష్ట చేసుకోండి. కొందరు చూడడానికి చాలా సాత్యికంగా కనిపిస్తారుగాని, వారి హృదయంలో చాలా క్రూరమైన భావాలుంటాయి. “యద్భావం తద్భవతి”, ఎవరి దుష్టభావాలు వారినే హతమారుస్తాయి. అలాంటివారితో మనం ఏమాత్రం సంబంధము పెట్టుకోకూడదు.

### **వ్యాప్తి జీవితమనేట వ్యర్థ జీవితము!**

దివ్యాత్మస్వరూపులారా! దీపావళి పేరుతో మీరు పాయసం వండుకొని పండుగ జరుపుకుంటున్నారుగాని, పవిత్రమైన దీని యొక్క అంతరార్థమును గుర్తించుకోవడానికి ప్రయత్నిస్తున్నారా? పండుగలను సరియైనరీతిగా జరుపుకోవాలంటే సత్కంగములో ప్రవేశించాలి. ఒంటరిగా జీవించవద్దు. వ్యాప్తి జీవితము ‘వేష్ట’ జీవితమనే చెప్పవచ్చు. సమష్టి జీవితమే సర్వేశ్వరసన్నిధి. కనుక, సమష్టితో చేరి మీ జీవితాన్ని ఆనందంగా గడపాలి. సమష్టి స్వరూపమే భగవత్పూరూపము. “సహస్ర శీర్షా పురుషః సహస్రాక్షః సహస్రపాత్...” అంటూ వేదము బోధిస్తున్నదికూడా ఇదే. మానవ జీవితము దేనికోసం వచ్చింది? పశుపక్షిమృగాదులవలె తిని తిరగడానికి కాదు. మీరు తిన్నట్లు అవికూడా తింటున్నాయి. మీరు అనుభవించే విషయవాసనలను అవికూడా అనుభవిస్తున్నాయి. ఇంక మీకు, పశుపక్ష్యాదులకు తేడా ఏముంది? కనుక, ఇది కాదు మీరు చేయవలసింది. మీయందున్న సత్య, ధర్మ, శాంతి, ప్రేమలనే మానవతా విలువలను మీరు బహిర్గతం చేయాలి. వాటిని మీరు ఆచరించాలి, ప్రబోధించాలి, ప్రచారం చేయాలి. ఆచరణలో అనుభవించక కేవలం ప్రచార ప్రబోధలు చేస్తే లాభం లేదు. నిజంగా మానవుడెంతో అదృష్టవంతుడు. మానవజన్మ చాలా పవిత్రమైనది. “జంతునాం నరజన్మ దుర్భభం”, అన్నారు. మానవుడంటే పవిత్రమైనవాడని అర్థం. ఇటువంటి పవిత్రమైన జన్మను మీరెందుకు అపవిత్రం గావించు కుంటున్నారు? నోటితో పవిత్రమైన విషయాలను చెప్పినంతమాత్రాన సరిపోదు, వాటిని ఆచరణలో పెట్టడానికి ముందంజ వేయాలి.

ప్రేమస్వరూపులారా! మీలో దుర్భణములు తలెత్తినప్పుడు వాటిని ధిక్కరించి పవిత్రమైన మార్గములో వెళ్ళడానికి ప్రయత్నం చేయాలి. దుర్భణములు కల్గిన వ్యక్తులకొక నమస్కారం చేసి, వారిని దూరంగా పొమ్మని చెప్పాలి. త్యాగరాజు ఒక పర్యాయము, “రామ! నిన్న విశ్వసించే వారికాక నమస్కారం. నిన్న దూషించేవారికికూడా ఒక నమస్కారం”, అన్నాడు. శిష్టులకు, దుష్టులకు ఇరువురికి నమస్కారం చేశాడు. సజ్జనులకు నమస్కారం చేయడంలో న్యాయం ఉంది కాని, దుర్భనులకుకూడా ఎందుకు నమస్కారం చేయాలి? అని మీకు సందేహం కల్గివచ్చు. సజ్జనులకు నమస్కరించడమెందుకంటే, వారు మనకెప్పుడూ దూరం కాకుండా ఉండాలని. మరి దుర్భనులకెందుకు నమస్కారం చేయాలి? “మీ సంపర్శము మాకెప్పుడూ కలుగకూడదు. దయచేసి మానుండి దూరంగా పొండి”, అనే భావనతో వారికి నమస్కరించాలి. దుర్భనులకు నమస్కారం చేసి వారికోసం మన జీవితాన్ని అర్పితం చేయాలి.

సత్యంగములో చేరి సద్గుణములను పోషించుకొని, సరియైన మార్గంలో నడచి జన్మను సార్థకం గావించుకోవాలి.

## రాక్షస విశ్వాసము

దేవకీదేవికి వసుదేవునితో వివాహం జరిగింది. ఆమె సోదరుడైన కంసుడు వారిరువురినీ రథంలో కూర్చుండబెట్టుకొని తానే స్వయంగా రథము నడుపుతూ తీసుకువెళుతున్నాడు. ఆ సమయంలో, “కంసా! నీ చెల్లెలి అష్టమగర్భమున నిన్ను చంపేవాడు పుడతాడు”, అని ఆకాశవాణి హెచ్చరించింది. కంసుడు ఉగ్రమై తక్కణమే దేవకీదేవిని చేయపట్టి బయటికి లాగి చంపడానికి ప్రయత్నించాడు. వసుదేవుడు అడ్డుపడి, “కంసా! ఈమె అష్టమ గర్భములో పుట్టేవాడు కదా నిన్ను చంపేది. అంతవరకు కాచుకొని ఉండు. పుట్టిన తక్కణమే ఆ శిశువును తెచ్చి నీ చేతిలో పెడతాను. నీ చెల్లెలిని అన్యాయంగా చంపవద్దు”, అని ప్రాధీయపడ్డాడు. వసుదేవుని మాటను మన్మించి కంసుడు ఆమెను వదలిపెట్టాడు. కానీ, అతనికి మనశ్శాంతి కరవైంది. తనను చంపేవాడు ఎప్పుడైనా ఎక్కడైనా పుట్టువచ్చుననే భయంతో గ్రామంలో పుట్టిన పిల్లలందరినీ చంపుతూ వచ్చాడు. రాక్షసులకు ఒక మాటపై నిలకడ ఉండదు. అది భగవంతుడు చెప్పిన మాట అని తెలిసినప్పుడు ఒకదానిని మాత్రమే విశ్వసించి రెండవదానిని ఎందుకు విశ్వసించకూడదు? అతనిని చంపేవాడు దేవకీగర్భములో పుడతాడని చెప్పాడేగాని, గ్రామస్థులకు పుడతాడని చెప్పలేదు కదా! మరి గ్రామస్థుల పిల్లలందరినీ ఎందుకు చంపడం? భగవద్వాక్యముపైన అతనికి విశ్వాసమున్నట్లా? లేదు, లేదు. అది రాక్షస విశ్వాసము. ఇలాంటి రాక్షసవిశ్వాసంచేతనే మనిషి బలహీనుడైపోతున్నాడు. దైవాన్ని నమ్మితే దైవము చెప్పే మాటలపై తనకు పూర్తిగా నమ్మకముండాలి. తనకు ఇష్టపైన మాటలను నమ్మటం, ఇష్టం లేని మాటలను నమ్మకపోవడం... ఇది సరియైన విశ్వాసము కాదు.

ఒక చిన్న ఉదాహరణ: పది సంవత్సరాలకు పూర్వం ఒక పెద్దమనిషి వచ్చి, “సత్యసాయిబాబా భగవంతుడు. ప్రతి జీవియందు భగవంతుడు ఉన్నాడు”, అని చాటుతూ వచ్చాడు. తరువాత తన అభీష్టునికి కొంత విరుద్ధంగా జరిగేటప్పటికి, “He is not God (ఆయన భగవంతుడు కాడు)”, అని చెప్పాడు. అవునని చెప్పింది, కాదని చెప్పింది ఒకే నోరే! ఆనాడు ‘యెస్’ అన్నాడు, ఈనాడు ‘నో’ అన్నాడు. అది నిజమా? ఇది నిజమా? ఇలాంటి రెండు మాటలు మాటల్లాడేవానిని ఏమని భావించాలి? దీనినే రాక్షసవిశ్వాసమంటారు.

‘యెస్’ అనువారికి ‘యెస్’ అనురా  
‘నో’ అనువారికి ‘నో’ అనురా  
‘నో’, ‘యెస్’లు మీ నోటికెగాని  
సాయికి సర్వం ‘యెస్’, యెస్’, యెస్’

లౌకికమైన నెగెటివ్ భావాలతోకూడినవారు మంచి, చెడ్డలను విచారించుకోకుండాపోతే తమ జీవితాన్నే నాశనం చేసుకుంటారు. కనుకనే, ఈనాడు మీకు కొన్ని విషయాలను చెప్పవలసివస్తోంది. నాకందరూ మంచివారే, ఎవరూ చెడ్డవారు లేరు. నాకు అందరూ ప్రీతిపాత్రులే. నేను అందరినీ ప్రేమిస్తాను. అర్థంలేని సందేహాలకు చోటివ్వకండి. అవి ప్రమాదానికి దారితీస్తాయి. కనుక, ప్రేమను పెంచుకోండి. హృదయంలో ప్రేమను నింపుకున్నప్పుడు మీకు సర్వమూ ప్రేమమయింగానే గోచరిస్తుంది. ప్రేమ ఉన్నచోట ద్వేషమే ఉండదు. ద్వేషము లేనప్పుడు క్రోధమే రాదు. క్రోధము లేనప్పుడు హింసలకు పాల్గుదరు. విశ్వాసమెక్కడో ప్రేమ అక్కడ. ప్రేమ ఎక్కడో సత్యమక్కడ. సత్యమెక్కడో శాంతి అక్కడ. శాంతి ఎక్కడో ఆనందమక్కడ. ఆనందమెక్కడో దైవమక్కడ. కనుక, మొట్టమొదట విశ్వాసమును

పెంచుకోండి. మనస్సులో ఒకటి, మాటలో మరొకటి, క్రియలో వేరొకటి... ఇది రాజ్ఞసత్యమనే చెప్పవచ్చు. త్రికరణశుద్ధి గలవాడే నిజమైన వ్యక్తి. తనయందున్న దివ్యశక్తిని వ్యక్తం చేసేవాడే నిజమైన వ్యక్తి.

ప్రియమైన విద్యార్థులారా! ముఖ్యంగా మీరు ప్రేమను అభివృద్ధి పరచుకోండి. చైతన్యదు ఏమని ప్రార్థించాడు? “కృష్ణా! నీ స్వర్గము, కైలాసము, వైకుంఠము నాకక్కర్చేదు. నీ ప్రేమసామ్రాజ్యంలో నాకు చోటివ్వు. అదొక్కటే చాలు నాకు”, అన్నాడు. ప్రేమతో సాధించలేనిది ఈ లోకంలో ఏదీ లేదు. ప్రేమ ఒక్కటుంటే చాలు, సర్వమూ సిద్ధిస్తుంది. మానవునిలో ఉన్న దుర్జణములు, దురాచారములను సంహరించడమే నరకాసురవథ. ఆ తరువాత సద్గుణములు, సదాచారములను పెంచుకోవాలి. “త్వజ దుర్జన సంసర్దం”. అయితే, మీరు దుర్జన సంసర్దమును త్వజించినంతమాత్రాన చాలదు. “భజ సాధుసమాగమం”. సత్యంగంలో చేరాలి. “కురు పుణ్య మహారాత్రం” ఎల్లప్పుడు మంచి కార్యములాచరించాలి. అందుకోసమే మానవ జన్మ వచ్చింది. మీరు మానవులుగా పుట్టింది పశుపక్షిమృగాదులవలె తిని, తిరగడానికి కాదు. మానవుడు చాలా ఉత్సముదు, పవిత్రుడు. కనుక, మానవునికి దుర్ఘాటులు రాకూడదు. రాజ్ఞస కృత్యములను దూరం గావించుకోవాలి. తనలో ఉన్న దైవత్యాన్ని ప్రకటించే మార్గమును వెతుక్కోవాలి. దానిని ప్రచారం చేస్తూ ఆనందాన్ని అనుభవించాలి.

ప్రేమస్వరూపులారా! సద్భావములను పెంచుకోండి, సత్ప్రవర్తనను కల్పియండండి. ఇతరులు చేపే మాటలకు లొంగిపోకండి. ఆత్మ విశ్వాసమును సమృద్ధిగా అభివృద్ధి చేసుకోండి. ఆత్మవిశ్వాసమువలన ఆత్మసంతృప్తి కల్పుతుంది. ఆత్మసంతృప్తి స్వార్థత్వాగానికి దారితీస్తుంది. స్వార్థత్వాగంవలన ఆత్మసాక్షాత్కారం లభిస్తుంది. పునాది లేకుండా గోడలు కట్టలేము. గోడలు కట్టకుండా పైకప్ప వేయలేము. పైకప్ప వేయకుండా అందులో నివసించలేము. మీ జీవిత భవనానికి ఆత్మవిశ్వాసమే పునాది; ఆత్మసంతృప్తియే గోడలు; స్వార్థత్వాగమే roof; ఆత్మసాక్షాత్కారమే life. కాబట్టి, ఈనాటి నుండినా ‘పునాది’ని భద్రం చేసుకుంటూ రండి. Start early, drive slowly, reach safely అని నేను చెప్పడం ఇందుకోసమే. ఎవరేమనుకుంటారో అని ఏమాత్రం భయపడకండి. పవిత్రమైన జీవితాన్ని ప్రపంచానికి అందించండి.

ఈరోజుల్లో ఒకరినాకరు ‘గుడ్ మార్చింగ్’, ‘గుడ్ నైట్’ అని పలుకరించుకోవడం ఒక ఫ్యాషన్గా తయారైంది. ఈ ‘గుడ్మార్చింగ్’, ‘గుడ్ నైట్’ అనే పదాలు మన సంస్కృతికి సంబంధించినవి కావే! ‘నమస్కారము’ అనండి, ఎంత ఆనందం కల్పుతుంది! ఈ రోజుల్లో నిరక్షరాస్యలైనా నమస్కారమని చెబుతారుగాని, విద్యావంతులకు నమస్కారమని చెప్పడం కూడా చాలా బరువైపోయింది. నిజంగా సైన్సు ప్రకారం చూస్తే, ‘మార్చింగ్’ లేదు, ‘ఈవినింగ్’ లేదు. సూర్యోదయం లేదు, సూర్యాస్తమయం లేదు. భూమి తిరగడంచేత ఈవిధమైన మార్పులు కల్పుతున్నాయి. ఈనాటి మానవుడు లేనిదానిని చెబుతున్నాడుగాని, ఉన్నదానిని ఉచ్చరించడం లేదు.

విద్యార్థులారా! తల్లిదండ్రులను గౌరవించండి, ప్రేమించండి. వారి ప్రేమకు పాత్రులు కండి. తల్లిదండ్రుల ప్రేమను అనుభవించిన వారికి చక్కని భవిష్యత్తు ఉంటుంది. తల్లి ఆశీర్వాదము అత్యవసరం. మీ తల్లిదండ్రులను మీరు అనందింపజేస్తే భవిష్యత్తులో మీ పిల్లలు మీకు అనందమునందిస్తారు. ఆనందము నివ్వకుండా ఆనందమును పుచ్చు కోవాలంటే ఎలా సాధ్యమౌతుంది? ఇది ‘వన్ వే ట్రాఫిక్’ కాదు. Give and take. ఇచ్చి పుచ్చుకోండి. మీ జీవితము సార్థకం కావాలంటే మంచి మాటలు మాట్లాడండి, మంచిదృశ్యాలను చూడండి, పవిత్రమైన విషయాలను వినండి, పవిత్రమైన జీవితాన్ని గడవండి.

(తేది: 04.11.2002 సాయంత్రం సాయికుల్వంత్ సభామండపంలో శ్రీవారు అనుగ్రహించిన దివ్య సందేశమనుండి)